

INTERVISTI LIL ĠUŻA MIFSUD

M'ilux kien hemm ir-rapport ta' intervista ta' Ġuża Mifsud f'wahda mill-gazzetti lokali li mllet żewġ faċċati tal-gurnal.

Kulhadd jaf li Ġuża ma kellha l-ebda taħriġ ta' "elokuzzjoni" (kif t'fisser ruħha bid-diskors) jew ta' "gurnalizmu". Għalhekk meta Ġuża tkellimna l-Girgenti, jew twieġeb għall-mistoqsijiet li jagħmlulha r-reporters, mhux dejjem t'fisser sew il-ħsieb tagħha. Hi tkun taf sew xi trid tgħid imma d-diskors tagħha ma jwassalx dejjem b'mod ċar il-messaġġ li tkun trid tgħaddi lil haddieħor. Min ma jafx sew lil Ġuża jista' jifhem hażin, jew mhux għal kollox, dak li tkun qed tgħid. Jiġri li min ikun qed jagħmel l-intervista u jkun forsi ltaqa' ma' Ġuża l-ewwel darba, ma jkunx kapaċi jifhem sew il-ħsieb tagħha biex ikun jista' jagħti ritratt siewi tal-hajja twila, habrieka, kuragġuża u qaddisa tagħha.

B'dana kollu, jgħidu x'jgħidu r-reporters, il-messaġġ ewlieni li twasslilna Ġuża minghand il-Madonna hu ċar u urġenti: JEHTIEĠ NITOLBU U NAGHMLU PENITENZA u dawn it-tnejn imorru flimkien! Il-penitenza tieħu ħafna għamliet li nistgħu niġbru f'haġa waħda: hajja sinċerament nisranija fejn issir ir-Rieda t'Alla f'kollox, kemm magħna n'fusna u kemm fl-imġieba tagħna mal-oħrajn. Mingħajr dan l-atteggjament it-talb jibqa' mingħajr bażi. Ġesù qal: "Mhux min jgħidli 'Mulej, Mulej' jidhol fis-Saltna tas-Smewwiet iżda min jagħmel ir-Rieda ta' Missieri."

Fl-intervista li semmejt fil-bidu, hemm parti li m'għandha xejn x'taqsam mal-missjoni ta' Ġuża Mifsud. Dak li ġara l-Italja ma jidhol xejn fil-hajja ta' Ġuża. Min-naħa l-oħra, il-grazzji kbar li ġew rappurtati f'*Lehen il-Girgenti* dawn l-aħħar hames snin, ma ssemmejx xejn. Il-fenomeni tax-xemx li ġraw fit-tmienja ta' Ġunju 1988, għall-habta tas-sitta ta' wara nofsinhar u li damu sejrin għal xi siegħa, ma ngħatawx dik l-importanza li għandhom. Sintendi reporter li ma kienx jaf b'dawn l-ghegubijiet (u oħrajn) ma jistax jifhem x'gara u dak li jgħid fi ftit kliem ma jistax iwassal il-verità kollha u b'mod ċar!

Ir-reporter jispiċċa l-artiklu tiegħu b'dawn il-kelmiet: "Fatima, Lourdes, Medjugorje, il-Girgenti; għandna b'zonnhom, jew li halla Kristu għandu jkun biżżejjed?" Ta' min jistaqsi: "Għaliex din il-mistoqsija ma saritx lil Ġuża stess?" Żgur li din kienet ittih risposta li tissodisfa!

Jidhirli li m'għandniex nitkabbru bina n'fusna tant li nippretendu li nistgħu ngħidu lil Alla u lill-Madonna x'għandhom jagħmlu illum biex isalvaw id-dinja.

Alla biss jista' jagħmel mirakli u meta jagħmilhom ikollu għalfejn jagħmilhom għax Alla ma jagħmel xejn għal xejn!

Id-dehriet ta' Ġesù, tal-Madonna u ta' qaddisin oħra ma jobbligawniex naghmlu "att ta' fidi". Imma min ma jemminx fihom hi affarjeh u m'għandux ifixkel, imaqdar jew iżebelah lil min il-Madonna qed tinqeda bih, jew lil min irid jemmen f'dawn id-dehriet u l-grazzji li jinqalghu.

ALLA JINQEDA B'MIN HU DGHAJJEF U UMLI GHALL-ISKUPIJET TIEGHU TA' HNIENA LEJN L-UMANITÀ.

L-Editor

SILTIET MIL-LAQGHAT FIL-GIRGENTI

Miġbura minn Dr. Sylvana Spiteri

FRAR 1995

"Dak li qeghdin niġu hawn fuq u nsofru ftit noffruh għat-tpattija ta' d'ubietna, għall-b'zonnijiet u għall-konverzjoni ta' dawk illi telqu mill-fidi... Il-Madonna jisgħobiha illi m'għadniex bl-istess imħabba, bl-istess qies li konna fil-passat. Dak iż-żmien kien kollox il-Mulej, f'kollox konna nagixxu bħal aħwa imma illum le..."

Jiena ż-żmien tiegħi ngħaddih fit-talb. Jiena m'iniex ngħidilkom biex ma tgħaddux quddiem it-*television* imma... jiena ngħid li dawk huma affarijiet li ma tieħu xejn minnhom. Ftakru li t-talb jibqa' allavolja xi kultant ikun bil-bruda, dan it-talb ma jkunx hierieg mill-qalb għax ikollna nkwieta u ntoppi; imma tikkonfondux għax il-Mulej qieghed fejna, l-ispirtu tal-Mulej qieghed jiggwidana; il-Madonna mill-banda l-oħra qegħda tagħtina hafna għajnuna u ma naqtgħux qalbna għax il-Mulej jekk nitolbuh bil-qalb jagħtina... Mhux veru li nitolbu għal xejn. Bhalissa d-dinja kollha qegħda tieħu mill-bard li qeghdin inhossu aħna hawn fuq...

Ma nisthux Malta appostolika, kattolika u minn kollox... u hawn dan is-serq kollu go Malta. Ejjew intom li tisirqu quddiem il-Madonna ha naghmlu paċi. Ejjew intom li tobogħdu. Ġesù għibhom lil dawk li jobogħdu halli naqbd u id f'id u ma jkunx hawn mibegħda iżjed...

Go Malta issa nqlibna ta' taht fuq. U dan sew, dan id-divorzju. Ommi kellha wiehed u tmenin sena u anka missieri. U mela qatt ma ggiieldu? Imma dejjem irrispettaw lil xulxin. Inkella hawn hafna li raġel jieħu mara ta' raġel iehor u mara tieħu raġel ta' mara oħra. Dan mhux sew għax isir l-inkwieta, ikun hawn it-tharbit, ikun hawn il-mibegħda, ikun hawn l-intoppi mhux fid-dar biss imma anka fil-pajjiż. Jien ngħid għalija nitlob

hafna biex Alla jgħaqquadhom fi żwieg li ma jinhalx. Iz-żwieg huwa ta' Kristu, Kristu rabtu iż-żwieg. U għalfejn għandu jkun hawn dan it-tgħajir u dawn l-intoppi?... Dan Alla jħares ma jkunx hemm nies ta' rieda tajba biex imbagħad jiehdu hsieb it-tfal, għax imbagħad min jehel? Povri tfal, hux! Jiena li kieku ommi halliet lil missieri ma naħsibx li kont inkun qegħda hawn għax kont inkun imħarbta. Imma ommi u missieri dejjem rabbewna kif kellhom irabbuna, Konna niltaqgħu go dik il-kamra jgħidulna r-rużarju. Kienet issajjar naqra ommi, u konna nikluha u dejjem infahħru lil Alla. Konna nbatu imma dejjem għexna l-valuri u kif irid il-Mulej..."

Aktar tard Ġuża kkundannat il-firda li gġib magħha l-politika. Hija qalet: "Il-partiti nitolbu għalihom biex Alla jagħtihom l-għajnunha, id-dawl, il-perseveranza. Taf għalfejn? Biex imexxu tajjeb... Ahna rridu nies li jimxu pass wara pass fuq it-tagħlim ta' Kristu li tant għallimna bil-prudenza, bl-imħabba, bil-karità, għallimna b'demmu... Dik il-vera mħabba, meta nħobbu lil xulxin u nkunu nafu li qegħdin inbatu ftit għal xulxin..."

MARZU 1995

"Kif stajt nifhem mis-Sinjura tal-Hajja fil-lejl ta' bejn il-Hamis u l-Ġimgħa għandna b'zonn nitolbu hafna għall-agonizzanti għax qegħdin isiru hafna mwiet bl-addoċċ. Dawn in-nies ma jkunx xejn ippreparati għall-mewt anzi jehduha kontra l-Mulej Alla ta' l-Eżerċiti, kontra l-Mulej Ġesù ta' l-Ewkaristija, hafna ma jemmnux fil-Madonna..."

Il-kliem tas-Sinjura tal-Hajja huwa kliem qaddis, kliem mimli tama u mħabba. Ma noħduhomx biċ-ċajt l-affarijiet ta' Alla għax jiena kont ha ngħid xi haġa imma ha nżommha għax hemm xi haġa lanqas fuq il-blat ma rrida tasal aħseb u ara fuq Malta... Mill-erba' parti tad-dinja, inkluż Malta, qegħdin iberrqu hafna affarijiet koroh... L-affarijiet ta' Alla għandna noħduhom bis-serjetà. Nitolbuh bil-qima u nqawwu l-fidi. Nagħmlu fidi fil-Mulej Ġesù ta' l-Ewkaristija biex daww in-nies li huma ta' rieda tajba fostna l-Maltin u l-Għawdxin jekk jista' jkun ma jiqfux mit-talb tagħhom lejn is-sema biex Alla jhenn għalina l-Maltin u jevitalna dan il-ħażen li hawn fostna ta' dawn is-setet...

19 TA' MARZU 1995

"Nishru u nitolbu għax gēj xi haġa fuq id-dinja. Il-Mulej jissaportina u jiehu sabar imma imbagħad jagħdab meta jara dawn in-nies kollha li ma jemmnux filh. Go Malta m'għadniex ngħixu wahedna; sar għandna hafna barranin li qegħdin jinfluwenzawna hafna b'mod ħażin, ma jemmnux f'xejn, lanqas f'Alla. Kif tista' ma temminx f'Alla meta tħares lejn is-sema u tara l-holqien? Minn go Malta telghin hafna affarijiet koroh u l-Madonna qegħda titlob għalina quddiem il-Mulej biex ikollu ħniena minna. Go Malta għandna nies li huma hafna mxajtna u għandna noqogħdu attenti minnhom.

Qegħdin fi żmien ir-Randan, nitolbu kemm nistgħu u nagħmlu penitenzi sabiex l-Id t'Alla tberikna. Jekk ahna ma ndurux lejn Alla kif suppost mhux ser jifja l-vera paċi fid-dinja. Il-vera paċi trid tiġi minn Alla u mhux

kif jifmuha r-rappreżentanti tal-ġnus li jridu jgħibuha bil-missili u bil-qtil ta' hafna nies. Għalhekk inqawwu l-fidi tagħna u nitolbu għall-konverżjoni tal-midinbin sabiex il-Mulej iberikna."

APRIL 1995

"Meta s-Sibt 25 ta' Marzu 1995, jiena bdejt nitlob lill-Madonna, minnufih rajt dak il-wiċċ tagħha u għidtilha: "Għażiża Ommi Marija, kemm qed narak qalbek sewda!" Qaltli, "Binti, id-dinja u Malta wkoll, qegħdin jiskurawni hafna, ma jemmnux f'ija, ma jemmnux fil-Mulej Ġesù ta' l-Ewkaristija. Għamilt hafna ma' Malta, jiena, tlabt hafna għal Malta fil-passat meta kien hawn il-mard. Għamilt hafna fil-passat, anka li l-Mulej ippermetta li jiena iltqajt miegħek go din id-dar fqira imma li fiha sibt min jifhimni, sibt il-konsolazzjoni f'qalbi. Tant mexa dan il-messaġġ u sar hafna gid anka fpajjizek.

Jiena iltqajt miegħek kemm hawn u kemm fdak il-wied tal-Girgenti. Ghidilhom li hemmhekk huwa veru post ta' penitenza u min jitla' hemm fuq qiegħed ikun jaf li hu post ta' penitenza għax ibati hafna. Komplijiet hajjarhom biex jitolgħu hemm fuq u ghidilhom li din l-għaqda ta' talb hija qaddisa, safja, mingħajr għid ikrah lejn id-dinja u kompli zommu nadifa u sabiħa din il-laqgħa hekk safja u qaddisa. Jiena nixtieqek hafna issa li sirt bniedma anzjana biex tnaqqas ix-xogħol u dak kollu li m'għandux x'jaqsam mal-konverżjoni ta' l-erwieh.

Il-qalb ta' Kristu hija mfarrka bit-tqarbin ħażin. Imbagħad hawn oħrajn li ma jemmnux f'Alla, fil-Infirni, fil-Ġenna u ma jemmnux f'ija. Jiena Alla għażilni biex inkun omm Ibnu bħalma gējt magħzula inti biex nagħtik dan id-diskors. Alla għażilni biex inkun omm Ibnu għax kont inżomm l-indafa ta' ruhi. Qatt ma bsart li ser inkun il-magħzula tal-Mulej.

Issa b'dana kollu Binti għandek tkun taf illi mid-dinja ta' dawn iż-żmenijiet hierēg ħażen kbir kontra tiegħi. Anka fpajjizek qegħdin jgħidu li jiena m'iniex il-vera Omm Alla u mbarra minn hekk hemm min jgħid li Ibnu Ġesù ma hu xejn u oħrajn jgħidu biss li hu profeta."

Jiena ngħidilkom li dan hu kliem l-għażiża ommi Marija. Qegħdin fis-sena 1995 imma sas-sena 2000 id-dinja għandha tara hafna affarijiet koroh. Nishru u nitolbu ahna ta' rieda tajba biex fuq Malta u d-dinja ma jsirux affarijiet koroh u tal-biża'."

Il-Madonna kompliet tgħidli: "Id-dinja mitfugħa fuq hafna frugħa u vanità, swidija ta' erwieh. Fl-affarijiet tad-dinja n-nies imorru bi għarhom filwaqt li l-knejjes huma vojta. F'kollox ha jinqala' l-inkwiet anka f'dawn l-affarijiet." Il-Madonna urietni muntanji ta' nies li kienu qegħdin jaraw xi haġa, ma nafx hix xi speċi ta' ballun u qaltli, "Minn daww in-nies kollha forsi ssib xi tnejn li huma ma' Alla. Il-bqija jinsewħ lil Alla, jeqirdu kontra Alla.

Il-bniedem sa telgħa fil-qamar, mingħalih li ha jiltaqa' mal-kbir Alla. Intefqu hafna flus għal dan il-ghan filwaqt li hafna nies qegħdin imutu fit-toroq bil-għu, faqar, mard, qtil ta' nies innoċenti, gwerer, nies jinharqu.

M'iniex ha ngħidlek li dawn l-affarijiet qatt ma kienu fid-dinja imma ha ngħidlek li dawn huma l-agħar żminijiet li għaddejja minnhom id-dinja.

Jiena ha ngħidlek binti, li ż-żmien li ġej wara dan iż-żmien mhux ser ikun sabih. Ma hux ser ikun sabih xejn għax id-dinja mhix temmen f'Alla, lil Alla neħhewh min-nofs, lil Ġesù qed jistmghuh hafna hażin fl-Ewkaristija. Dawn in-nies qatt ma jagħtu harsa lejn is-sema u jgħidu bħalma tgħid int: 'Ikun imfahhar Alla, Ġesù ta' l-Ewkaristija, flimkien ma' l-Ispirtu s-Santu', u ssemmi anke lili. Fid-dinja hawn hafna dlam, biżgħa, erruri mir-rappreżentanti tal-ġnus. Dawn billi jgħidu li jridu l-paċi u l-għaqda, dan mhux veru li jridu l-paċi u l-għaqda għax hadd minnhom ma jitlob lil Alla biex jagħtihom il-paċi kif suppost għandhom jagħmlu.


Mela int u dawk li jitolbu miegħek, li huma ta' rieda tajba itolbu hafna, 'O kbir Alla Missier irridu naghmlu penitenza l-aktar kbira halli Inti tberikna, taħfrilna u tgħadirna.' Penitenza oħra naghmluha għal pajjiżna biex Alla jerga' jagħtina u jqawwilna l-fidi li għabilna missierna San Pawl. It-tielet penitenza naghmluha għall-bżonnijiet tar-rappreżentanti tal-ġnus tad-dinja kollha biex iqawwu l-fidi, ineħħu d-dlam li għandhom fuqhom u jduru kif suppost lejn il-kbir Alla l-Missier, lejn Ibnu Ġesù fis-sema u fl-Ewkaristija u lejn l-Ispirtu s-Santu Alla...

Jiena f'dan il-messaġġ zammejt tliet punti. Dawn il-punti m'humiex sbieh tafux. Tliet punti immirati għad-dinja... u jista' jkun fil-qrib ukoll...

Għandna bżonn nitolbu u nitolbu hafna, mhux li noqogħdu bil-kuruna tar-rużarju fidejna tafux. Il-ġurnata kollha nistgħu naghmlu l-aqwa meditazzjoni. Jien, ngħid għalija, spiss ngħid, 'Mulej kemm inti kbir, Mulej henn għall-erwieh, Mulej ikollok hniena mill-midinbin, Mulej ikollok hniena mill-agonizzanti kollha...' Il-bieraħ tant kont għajjiena għall-habta tal-11.30 p.m. illi għidtili: 'Ġesù m'iniex ha nitlob, ma niqlax nitlob... ha nagħtik dan il-ftit mistrieħ fuq il-pultruna bl-uġiegh li għandi.' Tafu x'rajtu dan? Rajtu fidda sejjer fuq l-erwieh dak it-talb..."

23 TA' APRIL 1995

Ġuża qalet li Ġesù ta' l-Ewkaristija qalilha: "Għid ma kullimkien li Ġesù qiegħed jiġi iddisprezzat fis-sagrament il-kbir tat-Tqarbin, minn xi idejn infami, li l-ewwel jagħmlu hafna affarijiet koroh b'idejhom u mbagħad tiġi l-ġurnata tal-Hadd u jmorru jilqgħu l-Ostja... Dak għalija disprezz... Itlob hafna u giegħel lil min jitlob biex dik l-Id imqaddsa u setghana tal-Missier



Il-Madonna tal-Girgenti

li għandi fis-sema ma tagħmilx affarijiet li jridu jgiegħeluha tagħmel dawn id-dnubiet li telgħin mid-dinja għal quddiem it-tron Tiegħu. Ishru u itolbu għaliex jien qiegħed ingedded il-passjoni allavolja qiegħed fil-glorja tal-Missier Etern. Jien għamilt hafna fid-dinja biex il-bniedem ingiegħelu illi qatt ma jaqbad toroq tad-dlamijiet... Għidilhom illi jien jisgħobni li hadd passjoni bħal dik u neżlin daqs dawk nies l-infern... U d-dinja tant qegħda tixjeh minhabba d-dnub... Paċi ġibt hafna, qaddisin saru hafna, fuq l-eżempju tiegħi imxew hafna... Izda hawn hafna hażen kontra l-imqaddsa purità, hażen kontra l-bniedem, gwerer, nies li jabbużaw minn persuni innocenti, minn saċerdoti li m'humiex jistmaw is-sagrificċju l-aktar kbir li qiegħed naghmel fit-tabernakli tad-dinja kollha fejn nitlob lill-Missier Etern biex inizzel il-barka tiegħu fuq l-art u ngħati l-paċi..."

AVVIŻI

1. L-Editur jirringrazzja lil dawk li baġhtulu xi kontribuzzjoni għall-ispejjeż tal-fuljetti li jirċievu bil-posta.
2. Nappellaw lil min jaqla' xi grazzja mingħand il-Madonna, biex jiktbilna kelmtejn u jtina n-numru tat-telefon biex l-Editur ta' dan il-fuljett ikun jista' jagħmel kuntatt miegħu.
3. Meta tkunu tridu xi informazzjoni fuq il-Moviment tal-Girgenti tistgħu tiktbu jew lis-Segretarja: Dr. Sylvana Spiteri, LL.D.
6, A/2 Main Street, Siġġiewi.
jew lill-editur: Bro. Victor Privitera FSC,
Stella Maris College, Gżira.
4. L-Assemblea Ġenerali se ssir fit-tielet Hadd ta' Lulju 1995 fis-6.00 p.m. Navżaw lil min irid johroġ bħala kandidat għall-Kumitat il-ġdid li se jiġi elett f'dik il-laqgħa, li għandu jitlob formola ta' Applikazzjoni lis-Segretarja u jibgħatielha lura mhux aktar tard minn gimgħa qabel l-Assemblea Ġenerali. Infakkrukomm li dawk li huma Tesserati biss, jistgħu ikunu Kandidati għall-Kumitat. Tagħrif iehor ġie mogħti fil-fuljett ta' April 1995 (N° 22)
5. Navżaw li hemm għall-bejgħ kotba ta' talb u kant, li għadna kif stampajna u li jinxtraw 25ċ-il wiehed. Hemm ukoll ippubblikati: il-hames ktieb bil-Malti u r-raba' ktieb bl-Ingliz, fuq il-Madonna tal-Konsagrazzjoni u li jagħtu dettalji oħra fuq il-messaġġ tal-Madonna li tghaddilna Ġuża waqt il-laqgħat tal-Girgenti.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemija hawnhekk. Dan il-gudizzju jistennieh mill-Awtorità tal-Knisja.